

ہفت وار رسالہ: 357
WEEKLY BOOKLET: 357



فیضان ابو عطار

صفحات 17

- 02 چار پائی ہوا میں بلند ہو جاتی
- 06 کیا امیر اہل سنت کے والد صاحب قادری تھے؟
- 10 سرکارِ مدینہ صلی اللہ علیہ وآلہ وسلم کا ابو عطار پر کرم
- 11 ابو عطار کی وراثت

پبلسٹی
المدریۃ العلمیۃ
Islamic Research Center

پہلے اسے پڑھیں

اللہ پاک نے والد کو اولاد کے سر پر ایسا سایہ بنایا ہے جس کی مثال نہیں مل سکتی۔ جہاں والدہ کی گود اولاد کے لئے شفقت کا ”سرچشمہ“ ہے وہیں والد سایہ دار درخت کا درجہ رکھتا ہے جو سخت آزمائشیں برداشت کر کے، دکھ، درد سہہ کر بھی اپنی اولاد کے لئے محنت مزدوری کر کے روزی لاتا اور انہیں کھلاتا ہے۔ اللہ پاک ہمیں اپنے والدین کی خدمت کرنے کی توفیق عطا فرمائے، جن کے والدین فوت ہو گئے ہیں اللہ پاک انہیں غریقِ رحمت فرمائے اور ان کی اولاد کو اپنے والدین کے لئے صدقہ جاریہ والے نیک کام کرنے کی توفیق عطا فرمائے۔

مدنی چینل پر ہونے والے امیر اہل سنت دامت بركاتہم العالیہ کے مختلف مدنی مذاکروں کے سوال جواب، دیگر پروگرامز، مختلف کتابوں اور تحریروں وغیرہ سے روشنی لے کر یہ رسالہ بنام ”فیضان ابو عطار“ تیار کیا گیا ہے جو امیر اہل سنت کے والد محترم کی تقریباً 71 ویں برسی 14 ذوالحجہ شریف 1445 ہجری (2024) کے موقع پر دعوتِ اسلامی کی مجلس المدینۃ العلمیہ (Islamic Research Centre) کے شعبے ”ہفتہ وار رسالہ مطالعہ“ کی کوششوں سے منظرِ عام پر آیا ہے۔ اس رسالے کے مطالعے سے امیر اہل سنت کے ابوجان کے بارے میں معلومات حاصل ہونے کے ساتھ ساتھ نیک والد کی چند عادات کے بارے میں بھی پتا چلے گا۔ اسلامی بھائی اور اسلامی بہن دونوں کے لئے یہ رسالہ نیکیاں (یعنی ایک جیسا) فائدے مند ثابت ہو گا، ان شاء اللہ الکریم۔ ثواب حاصل کرنے اور نیکی کی دعوت عام کرنے کے لئے اس رسالے کو خوب عام کیجئے اور ڈھیروں نیکیاں حاصل کیجئے۔

طالبِ دعائے غمِ مدینہ و بیع و بے حساب مغفرت

ابو محمد طاہر عطاری مدنی عُففی عَند

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

فیضان ابو عطار

دعائے خلیفہ امیر اہل سنت: یا اللہ کریم! جو میرے دادا جان کی سیرت پر مشتمل رسالہ
”فیضان ابو عطار“ کے 17 صفحات پڑھ یا سُن لے اُسے اور اس کے سارے خاندان کو نیک نمازی اور
سچا عاشقِ رسول بنا۔ آمین بجا خاتمِ النبیین صلی اللہ علیہ وآلہ وسلم

دُرود شریف کی فضیلت

فرمانِ آخری نبی صلی اللہ علیہ وآلہ وسلم: جو شخص مجھ پر ایک مرتبہ دُرود شریف بھیجتا ہے
اللہ پاک اور اُس کے فرشتے اُس پر دس مرتبہ دُرود (یعنی رحمت) بھیجتے ہیں اور جو شخص مجھ پر
دس مرتبہ دُرود بھیجتا ہے اللہ پاک اور اس کے فرشتے اُس پر سو مرتبہ دُرود (یعنی رحمت)
بھیجتے ہیں اور جو مجھ پر سو مرتبہ دُرود بھیجتا ہے، اللہ پاک اور اس کے فرشتے اس پر ہزار مرتبہ
دُرود بھیجتے ہیں اور اس کے جسم کو آگ نہیں چھوئے گی۔ (مطالع المسرات، ص 119)

پڑھتا رہوں کثرت سے دُرود اُن پہ سدا میں

اور ذِکر کا بھی شوق پئے غوثِ درضا دے

(وسائلِ بخشش، ص 118)

صَلُّوا عَلَيَّ الْحَبِيبِ ❀❀❀ صَلَّى اللَّهُ عَلَيَّ مُحَمَّدَ

چار پائی ہوا میں بلند ہو جاتی

کولمبو (سری لنکا) کے ایک صاحب کا بیان ہے کہ انہوں نے پیرانِ پیر، پیرِ دستگیر

حضرت شیخ عبد القادر جیلانی رحمۃ اللہ علیہ کے چاہنے والے ایک شخص کو دیکھا جو حضورِ غوثِ پاک رحمۃ اللہ علیہ سے منسوب ”قصیدہ غوثیہ“ کے عامل تھے۔ اُن کا تعلق پاکستان کے مشہور شہر کراچی سے تھا اور وہ ”S.T.R. صالح محمد“ نامی فرم (کمپنی) میں کولمبو کے اندر نماز امت کرتے تھے۔ وہ وہاں کی عالیشان ختنی میمن مسجد میں امام صاحب کی غیر موجودگی میں موقع ملتا تو نمازیں بھی پڑھادیتے تھے، انہوں نے ایک عرصے تک مسجد کے انتظامات سنبھالے اور خوب مسجد کی خدمت کی سعادت پائی۔ اللہ پاک نے اُن کی زبان میں ایسا اثر دیا کہ جب وہ چارپائی پر بیٹھ کر ”قصیدہ غوثیہ“ کا ورد کرتے تو اُن کی چارپائی (Bed) زمین سے بلند ہو جاتی۔ اللہ پاک کی ان پر رحمت ہو اور ان کے صدقے ہماری بے حساب مغفرت ہو۔

امین بجا لا خاتم النبیین صلّی اللہ علیہ والہ وسلم

کیا آپ جانتے ہیں یہ عاشقِ غوثِ اعظم اور عاملِ قصیدہ غوثیہ کون تھے؟ یہ نیک شخص شیخِ طریقت، امیرِ اہل سنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی دامت برکاتہم العالیہ کے والدِ محترم ”حاجی عبدالرحمن بن عبدالرحیم واڑی والا“ (1) تھے۔ امیرِ اہل سنت دامت برکاتہم العالیہ 1979ء میں اپنے بھانجے ”عبد القادر“ کی شادی پر کولمبو تشریف لے گئے تو آپ کے خالو جان ”حاجی احمد گنگھی (مرحوم)“ نے آپ کو آپ کے والد صاحب کا قصیدہ غوثیہ پڑھنے کے دوران چارپائی بلند ہونے والا یہ واقعہ سنایا۔

چار پائی بھی قصیدہ سن کے ہوتی تھی بلند

پڑھنا ہے ایسا انوکھا والدِ عطار کا

صَلُّوا عَلَی الْحَبِیْبِ ❀❀❀ صَلَّی اللّٰهُ عَلَی مُحَمَّد

1... واڑی والا برادری کا SURNAME ہے۔

قصیدہ غوثیہ کا تعارف

اے عاشقانِ غوثِ اعظم! یہ قصیدہ مبارکہ حضور سیدنا غوثِ الاعظم حضرت شیخ عبد القادر جیلانی رحمۃ اللہ علیہ کی زبانِ فیض ترجمان سے ادا ہوا ہے اور ہمارے سلسلہ عالیہ قادریہ میں اس کا ورد دولت ظاہری و باطنی کے حصول کا سبب ہے، (بلکہ ہر سلسلے کا مرید اس سے فیض اٹھا سکتا ہے) اس کے 29 اشعار ہیں۔ اس قصیدہ مبارکہ کا روزانہ ورد (یعنی پڑھنا) بہت مفید ہے۔

”قصیدہ غوثیہ“ کے دس حروف کی نسبت سے قصیدہ غوثیہ کی 10 برکات

- ﴿1﴾ تسخیرِ خلائق (یعنی لوگوں کے دل اپنی طرف مائل کرنے) کے لیے بہت مفید ہے اور قُربِ خداوندی کے حصول کا ذریعہ ہے۔
- ﴿2﴾ قصیدہ غوثیہ پڑھنے سے حافظہ بڑھتا ہے۔
- ﴿3﴾ قصیدہ غوثیہ پڑھنے والے کو عربی پڑھنے میں بصیرت حاصل ہوتی ہے۔
- ﴿4﴾ قصیدہ غوثیہ ہر مشکل اور سخت کام کے لیے چالیس دن روزانہ ایک ایک بار پڑھئے، ان شاء اللہ کامیاب ہوں گے۔
- ﴿5﴾ قصیدہ غوثیہ (فریم کروا کر) جو کوئی اپنے سامنے رکھے (تاکہ نظر بڑتی رہے) اور تین مرتبہ پڑھے، مقبول بارگاہِ غوثیت مآب ہو گا اور حضور سیدنا غوثِ اعظم رحمۃ اللہ علیہ کی زیارت سے مُشرف ہو گا، ان شاء اللہ۔
- ﴿6﴾ ہر مَرَض و تکلیف کے لیے تین بار یا پانچ بار پڑھنا مفید ہے۔
- ﴿7﴾ بانجھ (یعنی بے اولاد) عورت کسی صحیح خواں (یعنی درست پڑھنے والے) سے 41 یا 21 بار

قصیدہ غوثیہ پڑھوا کر پانی پر دم کروا کر کسی بوتل وغیرہ میں محفوظ کرے اور اس میں سے چالیس روز تک تھوڑا تھوڑا پئے تو حاملہ ہو جائے گی اور حضور غوثِ الاعظم رحمۃ اللہ علیہ کی برکت سے بیٹا عطا ہوگا، ان شاء اللہ۔

﴿8﴾ قصیدہ غوثیہ پڑھ کر روغن (یعنی تیل) پر دم کر کے آسیب زدہ (یعنی اثرات والے) کے جسم پر بلیس شریرجنِ دفع ہوگا، ان شاء اللہ۔

﴿9-10﴾ ظالم سے نجات پانے کے لیے ہر روز پڑھئے، ان شاء اللہ اُس سے چھٹکارا ملے گا، یونہی دیگر دشمن بھی دفع ہو جائیں گے، ان شاء اللہ۔ (مجموعہ اعمالِ رضا، ص 217، 219 طحطا)

بروزِ قیامت ہمیں اپنے جہنمے
تِلے دیتے گا جگہ غوثِ اعظم

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

ابو عطار کا تعارف

امیرِ اہل سنت کے والدِ محترم کا نام ”حاجی عبد الرحمن بن عبد الرحیم“ تھا۔ آپ پاک و ہند کی تقسیم سے قبل 1908ء میں ریاست ہند جو ناگرھ کے قصبے ”کُتیانہ“ میں پیدا ہوئے۔ امیرِ اہل سنت دامت بركاتہم العالیہ کے دادا جان ”عبد الرحیم“ رحمۃ اللہ علیہ انتہائی سادہ طبیعت اور عاجزی و انکسار والے تھے۔ آپ ایک اسکول میں استاد (Teacher) تھے۔

اللہ پاک کا پسندیدہ نام

امیرِ اہل سنت کے والدِ محترم کا نام ”عبد الرحمن“ تھا اور یہ بڑا مبارک نام ہے جیسا کہ اللہ پاک کے پیارے پیارے آخری نبی، مکی مدنی، محمد عربی صلی اللہ علیہ وآلہ وسلم نے ارشاد

فرمایا: ”تمہارے ناموں میں سے اللہ پاک کے نزدیک سب سے زیادہ پسندیدہ نام عبد اللہ اور عبد الرحمن ہیں۔“ (مسلم، ص 1178، حدیث: 2- (2132))

کیا امیرِ اہل سنت کے والد صاحب قادری تھے؟

امیرِ اہل سنت دامت برکاتہمُ العالیہ کے والدِ محترم حاجی عبد الرحمن مرحوم کے نام کے ساتھ بعض اسلامی بھائی ”قادری“ لکھتے ہیں، امیرِ اہل سنت اس حوالے سے فرماتے ہیں: مجھے والدِ محترم کی سلسلہ قادریہ میں بیعت یا ان کے پیرومرشد کے بارے میں علم نہیں، چونکہ اب امیرِ اہل سنت کے کوئی بڑے بھائی یا یا بہن وغیرہ حیات (یعنی زندہ) نہیں جو اس بات کی تصدیق کریں البتہ مشہور محاورے ”زبانِ خَلْقِ نَقَّارُهُ خُدا“ کے مصداق ممکن ہے آپ ”قادری“ ہی ہوں جیسا کہ شروع میں حضورِ غوثِ پاک شیخ عبد القادر جیلانی رحمۃ اللہ علیہ کے قصیدہ غوثیہ کا باقاعدگی سے ان کے معمول کا بیان ہوا۔ واللہ اعلم بالصواب (اور اللہ پاک ہی درست بات کو زیادہ جانتا ہے۔)

والدین کی پاکستان آمد

پاکستان بننے کے بعد ہجرت کر کے آنے والی مسلمانوں کی بہت بڑی تعداد میں امیرِ اہل سنت کے والدین بھی تھے۔ شروع میں تقریباً تین ماہ حیدر آباد (سندھ، پاکستان) میں ٹھہرے پھر کراچی کے علاقے کھارادر میں واقع بمبئی بازار (جہاں امیرِ اہل سنت کی ولادت ہوئی) شفٹ ہو گئے۔ امیرِ اہل سنت کے والدِ محترم نے ایک کمپنی میں جاب شروع کی تو اس کمپنی کی ایک برانچ ”کولمبو“ میں بھی تھی اور تھوڑے ہی دنوں میں آپ کا تبادلہ ”کولمبو“ میں ہو گیا۔

صَلُّوا عَلَی الْحَبِیْب ❀❀❀ صَلَّى اللهُ عَلَی مُحَمَّدٍ

ابو عطار کے عادات و اطوار

امیرِ اہل سنت کی ولادت کے اندازاً ڈیڑھ سال یا دو سال بعد والدِ محترم کا جدہ شریف میں انتقال ہو گیا (تفصیلی واقعہ آگے آرہا ہے) امیرِ اہل سنت جب بڑے ہوئے تو آپ کے ایک پڑوسی نے آپ کے والد مرحوم کے بارے میں بڑے اچھے تاثرات بیان کئے، انہوں نے بتایا کہ آپ کے والدِ محترم حاجی عبدالرحمن مرحوم نیک و پرہیزگار شخص تھے۔ اُن کی سنت کے مطابق ایک مٹھی داڑھی تھی۔ اکثر نگاہیں نیچی رکھ کر چلا کرتے تھے۔ آپ دورانِ گفتگو حدیثیں بیان کرتے رہتے تھے۔ امیرِ اہل سنت دامت برکاتہم العالیہ فرماتے ہیں: والدِ محترم کے بارے میں گھر میں عنا تھا کہ وہ سیدھے سادھے شریف انسان تھے کہ لوگ پہلا ٹھسلا کر اُن سے رقم لے لیا کرتے تھے یوں یہ کچھ جمع نہ کر پائے۔

تھے وہ حاجی اور نمازی باشرع تھی زندگی

تھا عقیدہ یابی کا والدِ عطار کا

صَلُّوا عَلَی الْحَبِیْب * * * صَلَّی اللّٰهُ عَلَی مُحَمَّد

خاندانی تعارف

امیرِ اہل سنت کے والدِ مرحوم حاجی عبدالرحمن کے بھائی اور بہنوں (یعنی امیرِ اہل سنت کے چچاؤں اور پھوپھوؤں) کی تعداد یانام وغیرہ کے بارے میں کچھ معلومات نہیں ہیں البتہ عبدالرحمن مرحوم کے تین بیٹے اور تین بیٹیاں تھیں۔ سب سے بڑے بیٹے کا نام عبدالغنی، بچھلے (یعنی درمیان والے) بیٹے کا نام عبدالعزیز (تقریباً 6 ماہ کی عمر ہی میں فوت ہو گئے تھے) اور سب سے چھوٹے محمد الیاس قادری جبکہ تین بیٹیوں میں سے ایک بیٹی کو لمبو میں رہتی تھیں اور دو پاکستان میں۔ بڑی بیٹی کا نام ”خدیجہ بانی“⁽¹⁾ اُن سے چھوٹی ”فاطمہ بانی“ اور سب سے چھوٹی

1... بانی مینی زبان میں تعظیم کا لفظ ہے جیسے مردوں کے لئے بھائی۔

صاحبزادی کا نام ”زہرہ بانی“ تھا۔ امیر اہل سنت اپنے بہن بھائیوں میں سب سے چھوٹے ہیں، شاید اسی وجہ سے آپ کی والدہ مرحومہ آپ کو پیار سے ”بابو“ کہہ کر پکارتی تھیں۔

والد صاحب کا انتقال

امیر اہل سنت دامت بركاتہم العالیہ کی ولادت 26 رمضان شریف 1369 ہجری مطابق 12 جولائی 1950ء کو ہوئی، 1370 ہجری مطابق 1951ء میں آپ کے والد صاحب حج کے لئے روانہ ہوئے، اُس وقت امیر اہل سنت کی عمر تقریباً ڈیڑھ یا دو سال ہوگی، امیر اہل سنت اپنی بڑی بہن کے حوالے سے والد صاحب کے سفر حج کے لئے روانگی کا واقعہ بیان کرتے ہیں کہ میں بھی اپنے گھر کے دیگر افراد کے ساتھ والد صاحب کو اَلْوَدَاع (See Off) کرنے کے لئے ایئر پورٹ گیا تھا۔ اس وقت حالات بڑے پُر اَمْن ہو کر تھے اور ہوائی جہاز کے بالکل پاس جا کر جس طرح آج کل ہمارے یہاں بس یا ٹرین کے پاس کھڑے ہو کر مسافروں کو رخصت کرتے ہیں، مسافروں کو اَلْوَدَاع (See Off) کیا جاتا تھا۔ والد صاحب کی روانگی کے وقت مجھے بُخار تھا اور مجھے ایک گلابی رنگ کی شال میں لپیٹ کر لے جایا گیا، بڑے ہو جانے کے بعد کافی عرصے تک میں اُس گلابی شال (یعنی گلابی کبل) کو دیکھا کرتا تھا جس میں لپیٹ کر مجھے والد صاحب کو چھوڑنے کے لئے ایئر پورٹ لے جایا گیا تھا۔

مولانا حشمت علی رحمۃ اللہ علیہ کی دُعا کی برکت

فضائے عرب میں والد صاحب پہنچ گئے، ایام حج (یعنی حج کے دنوں) میں منیٰ شریف میں سخت ٹُو (یعنی گرم ہوا) چلی، جس میں کئی حجاجِ کرام فوت اور بہت سے لاپتا ہو گئے۔ امیر اہل سنت کے والد محترم بھی گم ہونے والوں میں شامل تھے، بڑی کوشش کے بعد بھی جب

وہ نہ ملے تو ان کے ایک رفیق سفر کا بیان ہے کہ اُس سال خلیفہ اعلیٰ حضرت، شیرِ بیہرہ سُنّتِ حضرت مولینا حشمت علی خان عبید رضوی رحمۃ اللہ علیہ بھی حج کیلئے آئے ہوئے تھے۔ ہم نے اُن کی خدمت میں حاضر ہو کر سارا معاملہ بیان کیا اور عرض کی کہ ”آپ دعا فرمادیں کہ حاجی عبد الرحمن مل جائیں۔“ حضرت نے دعا کی اور فرمایا کہ مل جائیں گے (ان شاء اللہ)۔ بالآخر وہ جدہ شریف کے ایک ہسپتال میں سیریس حالت میں ملے کیونکہ مہنی میں اُلگنے والے حاجیوں کو جدہ منتقل کیا گیا تھا۔ انہیں اُلگ گئی تھی وہ جانبر نہ ہو سکے اور اسی حالت 14 ذوالحجۃ الحرام 1370 ہجری کو فوت ہو گئے۔ اِنَّا لِلّٰہِ وَاِنَّا اِلَیْہِ رٰجِعُوْنَ

جس جگہ پر عاشقوں کو موت کی ہے آرزو کیا ہی ممکن ہے وہ پیارا والدِ عطار کا جب حلیمی وہ گئے حج پر وہیں کے ہو گئے حج ہوا ایسا نرالا والدِ عطار کا

اللہ والوں سے حُسنِ اعتقاد

امیرِ اہل سنت کے والد صاحب کے دوست کا کہنا ہے: کاش! ہم خلیفہ اعلیٰ حضرت حضرت مولینا حشمت علی خان عبید رضوی رحمۃ اللہ علیہ سے صرف ملنے کی دعا کروانے کی بجائے یوں دعا کرواتے کہ حاجی عبد الرحمن صحیح سلامت مل جائیں اور اپنے بال بچوں تک پہنچ جائیں۔ کیا بعبید اللہ پاک کی رحمت سے دعا قبول ہو جاتی اور وہ گھر واپس پہنچ جاتے۔

اللہ ربُّ العزّت کی اُن پر رحمت ہو اور ان کے صدقے ہماری بے حساب مغفرت ہو۔ آمین

صَلُّوْا عَلَی الْحَبِیْب * * * صَلَّی اللّٰہُ عَلَی مُحَمَّد

خوش نصیب حاجی

اللہ پاک ابو عطار حاجی عبد الرحمن (مرحوم) کی قبر شریف پر اپنی رحمتوں کی بارش فرمائے، ماشاء اللہ الکریم! وہ کتنے خوش قسمت تھے کہ انہیں سفر حج کے دوران وفات ملی۔

حدیثِ پاک میں سفرِ حج کے دوران فوت ہونے والے کی بڑی فضیلت بیان ہوئی ہے۔ اللہ پاک کے پیارے پیارے آخری، نبی مکملی، مدنی محمد عربی صلی اللہ علیہ وآلہ وسلم نے ارشاد فرمایا: ”جو حج کیلئے نکلا اور فوت ہو گیا قیامت کے دن تک اس کیلئے حج کرنے والے کا ثواب لکھا جائے گا۔“ (معجم اوسط، 4/93، حدیث: 5321)

بے حساب مغفرت کی خوشخبری

مکہ مدینے کے تاجدار صلی اللہ علیہ وآلہ وسلم نے ارشاد فرمایا: ”جو اس راہ میں حج یا عمرے کیلئے نکلا اور فوت ہو گیا اُس کی پیشی نہیں ہوگی، نہ حساب ہو گا اور اُس سے کہا جائے گا تو جنت میں داخل ہو جا۔“ (مسند ابی نعیم، 4/152، حدیث: 4589)

مجھے ہر سال تم حج پر بلانا یا رسول اللہ
بلانا اور مدینہ بھی دکھانا یا رسول اللہ
رہے ہر سال میرا آنا جانا یا رسول اللہ
بقیچ پاک ہو آخر ٹھکانا یا رسول اللہ

(وسائلِ بخشش، ص 333)

صَلُّوا عَلَي الْحَبِيبِ ❀❀❀ صَلَّى اللَّهُ عَلَي مُحَمَّد

سرکارِ مدینہ صلی اللہ علیہ وآلہ وسلم کا ابو عطاء پر کرم (واقعہ)

امیرِ اہل سنت دامت برکاتہم العالیہ کی بڑی بہن فاطمہ بانی (جن کی وفات بروز جمعہ 26 ذوالحجہ شریف 1439 ہجری مطابق 2018-9-7 کو ہوئی۔ انہوں) نے امیرِ اہل سنت کے والدِ محترم کے انتقال کے بعد ایک بڑا مبارک خواب دیکھا، فرماتی ہیں: میں دیکھتی ہوں کہ والدِ محترم ایک نہایت ہی نورانی چہرے والی بزرگ ہستی کے ساتھ تشریف لائے اور میرا ہاتھ پکڑ کر کہنے لگے: ”بیٹی! انہیں پہچانتی ہو؟ یہ ہمارے آقا مدینے والے مصطفیٰ صلی اللہ علیہ وآلہ وسلم ہیں۔“

پھر نبی رحمت صلی اللہ علیہ والہ وسلم نے مجھ پر نہایت ہی شفقت کرتے ہوئے فرمایا: ”تم بہت خوش قسمت ہو۔“ اللہ پاک کی ان سب پر رحمت ہو اور ان کے صدقے ہماری بے حساب مغفرت ہو۔ امین بجا خاتم النبیین صلی اللہ علیہ والہ وسلم

واہ واہ کیا ہے رتبہ ابو عطار کا

ہے کرم ان پر خدا اور میرے سرکار کا

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

ابو عطار کی دراخت

امیر اہل سنت کے والد صاحب نے جائیداد میں 120 گز کا ایک پلاٹ ”آدم جی نگر (کراچی)“ میں چھوڑا۔ اُس وقت وہ علاقہ بالکل غیر آباد تھا۔ امیر اہل سنت اپنے بڑے بھائی مرحوم عبید الغنی صاحب کے ساتھ بڑے ہو کر اُسے دیکھنے بھی گئے تھے۔ والد صاحب کی ایک کتاب ”تذکرۃ الاولیاء“ امیر اہل سنت کے پاس تھی، جس پر والد صاحب کا نام لکھا ہوا تھا۔

امیر اہل سنت کی اپنے والد صاحب کے ایک دوست سے ملاقات (واقعہ)

امیر اہل سنت کے والد محترم کے ایک دوست فیڈرل بی ایریا (کراچی) میں رہتے تھے، ایک مرتبہ وہ امیر اہل سنت کے پاس شہید مسجد (کھارادر، کراچی) جہاں آپ امامت کروایا کرتے تھے، آئے اور آکر امیر اہل سنت کو بتایا کہ میں آپ کے والد صاحب کا دوست ہوں۔ کبھی میرے گھر تشریف لائیں۔ امیر اہل سنت کی ان سے دوبارہ کبھی ملاقات ہوئی نہ ان کے گھر جانا ہو سکا ورنہ ان کے ذریعے سے آپ کے والد مرحوم کے متعلق کچھ مزید باتیں

بھی پتا چل سکتی تھیں۔

ابوجان کی یاد نے ننھے سے دل کو تڑپا دیا (واقعہ)

امیر اہل سنت فرماتے ہیں: میں ایک مرتبہ بچپن میں گھر کے برآمدے میں تھا۔ میرے ننھے سے دل میں یہ خیال آیا کہ ”سبھی بچے کسی نہ کسی کو باپا، باپا⁽¹⁾ (یعنی ابو ابو) کہہ کر اُن سے پلٹتے ہیں پھر ان کے باپا انہیں گود میں اٹھا کر پیار کرتے ہیں، انہیں شیرینی (یعنی چیزیں) دلاتے ہیں اور کبھی کبھی کھلونے بھی دلاتے ہیں، کاش! ہمارے گھر میں بھی باپا ہوتے، میں بھی اُن سے لپٹتا اور وہ مجھے پیار کرتے۔“ یہ سوچ کر میرا ننھا سا دل بھر آیا، میں نے بے اختیار رونا شروع کر دیا۔ میرے رونے کی آواز سن کر میری بڑی بہن آئیں اور اپنے ننھے یتیم بھائی کو گود میں لے کر بہلانے لگیں۔

دل پر غم کے غلبے کی وجہ

غرُبت اور یتیمی کے عالم میں آنکھ کھولنے والی، عالمِ اسلام کی علمی و روحانی شخصیت امیرِ اہل سنت دامت برکاتہم العالیہ کے دل پر اکثر غم کی کیفیت غالب رہتی ہے، اپنے خاندان، والدین، بھائی بہنوں کی الفت و محبتِ فطرتِ انسانی کا تقاضا ہے۔ بچپن میں والدِ محترم کا انتقال، یتیمی کی حالت میں پرورش، گھر میں غرُبت کے ڈیروں کی وجہ سے لڑکپن سے ہی کام کاج شروع کر دینا، جوانی میں گھر کے واحد کفیل، والد کا ساسا یہ اٹھ جانا یعنی بڑے بھائی کا ٹرین حادثے میں فوت ہونا پھر سب سے بڑھ کر پیار و محبت کرنے والی ہستی، والدہ محترمہ بھی وفات

1... باپا مبینی زبان میں والد کو کہتے ہیں۔

پاگئیں۔^(۱) اِس غمِ و اَلْم نے دل پر ایسے اثرات چھوڑے کہ دل صد موموں سے چور چور ہو گیا۔ اِسی عالم میں آپ نے اپنے شفیق و مہربان آقا صلی اللہ علیہ والہ وسلم کی بارگاہ میں بڑے درد بھرے الفاظ میں بصورتِ اشعار فریاد کی ہے:

گھٹائیں غم کی چھائیں، دل پریشاں یارِ رسول اللہ
تمہیں ہو مجھ ذکھی کے دکھ کا درماں یارِ رسول اللہ
میں ننھا تھا، چلا والد، جوانی میں گیا بھائی
بہاریں بھی نہ دیکھی تھیں چلی ماں یارِ رسول اللہ
سفینے کے پرنچے اڑ چکے ہیں زورِ طوفاں سے
سنجالو! میں بھی ڈوباے مری جاں یارِ رسول اللہ
نسیمِ طیبہ سے کہدو دلِ مضطر کو جھونکا دے
غموں کی شام ہو صبحِ بہاراں یارِ رسول اللہ
(دوساںل بخشش، ص 347)

صَلُّوا عَلَی الْحَبِیْب ❀❀❀ صَلَّى اللّٰهُ عَلَی مُحَمَّد

والدِ صَاحِبِ کِی تَدْفِیْن

جس سال امیرِ اہل سنت کے والد صاحب کا انتقال ہوا، کہا جاتا ہے اُس سال بہت سے حُجَّاجِ کرام لو لگنے کی وجہ سے فوت ہوئے، انہیں میں امیرِ اہل سنت کے والدِ محترم 14 ذی الحج شریف کو فوت ہوئے اور انہیں جدہ شریف کے کسی قبرستان میں دفن کیا گیا۔ اللہ پاک انہیں غریقِ رحمت کرے۔

میمنی میں الفاظ کا بگاڑ

دیگر زبانوں کی طرح میمنی میں بھی الفاظ اور ناموں کو بگاڑا جاتا ہے، قرآنی الفاظ اور

①... امیرِ اہل سنت کی والدہ محترمہ کی سیرت کے بارے میں معلومات حاصل کرنے کے لئے مکتبۃ المدینہ کا رسالہ ”فیضانِ اُمّ عطار“ پڑھئے یا دعوتِ اسلامی کی ویب سائٹ www.dawateislami.net سے مفت ڈاؤن لوڈ کیجئے۔

عربی ناموں میں خاص احتیاط کی ضرورت ہے، امیرِ اہل سنت دامت بَرَکاتُہُمُ الْعَالِیَہ نے فرمایا: عبد الرحمن نام کو ہماری میمن برداری کے کچھ لوگ معاذ اللہ ”ادھ رے مان“ بولتے ہیں۔ ایسا نہیں کرنا چاہیے بلکہ جو نام ہو وہی بولنا چاہئے۔ عبد الرحمن نام تو بہت ہی پیارا اور مُقَدَّس نام ہے، اللہ پاک کے مبارک نام کی نسبت کی برکت سے اس نام کا تو ادب بہت زیادہ کرنا چاہئے۔

آبائی گاؤں سے لگاؤ

امیرِ اہل سنت کے والدین کا آبائی گاؤں ”کتیانہ“ (کُٹ، یانہ) جونا گڑھ، گجرات، ہند ہے، انسان کو فطرتی طور پر اپنے آبائی گاؤں سے لگاؤ ہوتا ہے، آپ کبھی اپنے آبائی گاؤں تشریف نہیں لے گئے، دعوتِ اسلامی کے ذمہ داران نے ایک مرتبہ وہاں جا کر امیرِ اہل سنت کی اُمّی جان کے ایصالِ ثواب کا سلسلہ کیا اور اس کی ویڈیو مدنی چینل کے مقبول عام پروگرام ”مدنی مذاکرے“ میں چلی تو امیرِ اہل سنت نے فرمایا: مجھے بہت اچھا لگا، کاش! میں بھی اپنا آبائی گاؤں دیکھتا۔ (یاد رہے! امیرِ اہل سنت کی اُمّی جان کا مزار کراچی کے مشہور قبرستان مینوہ شاہ میں ہے۔)

والدین کی نیکی کا اثر

اللہ پاک نے قرآنِ کریم کے پندرہویں پارے میں سورۃ الکہف میں حضرت خضر علیہ السلام کا دو یتیم بچوں کا خزانہ بچانے والا واقعہ بیان فرمایا ہے جسے تفصیلی طور پر ”تفسیر صراط الجنان“ یا مکتبۃ المدینہ کے رسالے ”پراسرار خزانہ“ سے پڑھا جاسکتا ہے۔ تفسیر میں اس واقعے کے تحت لکھا ہے کہ اُن یتیم بچوں کا ساتویں یا دسویں پشت پر جو والد تھا وہ نیک تھا اور اس کی نیکی کی برکت سے سات یا دس پشتوں کے بعد آنے والے بچوں پر کرم ہوا۔ امیرِ اہل سنت، بانی دعوتِ اسلامی حضرت علامہ مولانا محمد الیاس عطار قادری دامت بَرَکاتُہُمُ الْعَالِیَہ اس صدی کے عظیم بُرُگ ہیں۔ آپ کی اُمّی جان کا ذکر خیر ”فیضانِ اُمّ عطار“ نامی

رسالے میں بیان ہوا، آپ خوفِ خدا رکھنے والی، گھر میں بارہا غوثِ پاک حضرت شیخ عبد القادر جیلانی رحمۃ اللہ علیہ کی ماہانہ گیارہویں شریف منانے والی، حقوقِ العباد کے معاملے میں ڈرنے والی نیک خاتون تھیں اور امیرِ اہل سنت کے ابوجان بھی نیک و پرہیزگار انسان تھے۔ کیا بعید امیرِ اہل سنت کو آج دنیا میں ملنے والا عظیم الشان مقام ماں باپ کے نیک اعمال ہی کا صدقہ ہو۔ حضرت عبد اللہ ابن عباس رضی اللہ عنہما فرماتے ہیں: ”بے شک اللہ پاک انسان کی نیکو کاری سے اس کی اولاد اور اولاد، ذر اولاد کی اصلاح فرمادیتا ہے اور اس کی نسل اور اس کے پڑوسیوں میں اس کی حفاظت فرماتا ہے اور وہ سب اللہ پاک کی طرف سے پردہ اور آمان میں رہتے ہیں۔“ (تفسیر درمنثور، 5/422)

امیرِ اہل سنت کی دینی خدمات

امیرِ اہل سنت دامت برکاتہم العالیہ کی دینی خدمات کو زمانہ جانتا، مانتا ہے، آپ کی محنتوں اور کوششوں سے اللہ پاک کے پیارے پیارے آخری نبی صلی اللہ علیہ وآلہ وسلم کے عشق اور سنتوں اور مسلکِ حقِ اعلیٰ حضرت کو بڑا فروغ ملا ہے۔ لاکھوں نوجوانوں نے چہروں پر داڑھیاں، سروں پر عمامہ شریف کے تاج سجائے اور سنت کے مطابق زندگی گزارنے والے بنے، لاکھوں اسلامی بہنوں نے غیر شرعی فیشن اور بے پردگی سے توبہ کر کے اسلامی پردہ اپنایا۔ اللہ رب العزت امیرِ اہل سنت کے لگائے ہوئے اس باغ کو تاقیامت پھلتا پھولتا اور مدینے کے سدا بہار پھولوں کے صدقے مہکتا رکھے اور آپ کے ماں باپ جو دراصل ہمارے محسن ہیں انہیں اس کا خوب اجر و ثواب پہنچائے۔ اللہ پاک ان کے صدقے دیگر ماں باپ کو بھی راہِ خدا و مصطفیٰ عزوجل و صلی اللہ علیہ وآلہ وسلم پر چلنے اور اپنی اولاد کو چلانے کی توفیق عنایت فرمائے۔ امین بجاہِ خاتم النبیین صلی اللہ علیہ وآلہ وسلم

جن کا بیٹا سنیوں کے دل کی دھڑکن بن گیا مل گیا ہم کو اتارا والدِ عطار کا

فیضانِ ابو عطار مسجد میں فیضانِ اسلام

اَلْحَمْدُ لِلّٰہِ الْکَرِیْمِ! عاشقانِ رسول کی دینی تحریکِ دعوتِ اسلامی کی مجلس ”خدا تم المساجد والمدارس“ دنیا بھر میں سینکڑوں بلکہ ہزاروں مساجد بنا چکی ہے۔ اللہ پاک کے فضل و کرم سے فرسٹ جُون 2024 کی کارکردگی کے مطابق اندازاً روزانہ ڈیڑھ سے دو مساجد کا سلسلہ جاری ہے، کہیں پلاٹ لیا جا رہا ہے تو کہیں مسجد کا افتتاح ہو رہا ہے، کہیں کسی مسجد کی تعمیرات ہو رہی ہیں تو کہیں نمازیں شروع ہو چکی ہیں۔ امیرِ اہل سنت کے والدِ محترم حاجی عبد الرحمن کے ایصالِ ثواب کے لئے ساؤتھ افریقہ کے شہر جوہانسبرگ کے علاقے ”سوئیٹو“ (Soweto) میں ”فیضانِ ابو عطار“ نامی مسجد قائم ہے۔ دعوتِ اسلامی کی مرکزی مجلسِ شوریٰ کے نگرانِ حاجی محمد عمران عطاری رَضِیَ اللہُ تَعَالٰی عَنْہُ نے فرمایا: اس مسجد میں روزانہ اوسطاً دو غیر مسلم آکر مسلمان ہوتے ہیں، (مسجد کے اطراف میں غیر مسلم آبادی بھی ہے) اُس مسجد کے امام صاحب بھی پہلے غیر مسلم تھے، چند سال قبل انہوں نے مسلمان ہو کر دعوتِ اسلامی کے مدرسۃ المدینہ سے قرآن کریم حفظ کیا اور پھر جامعۃ المدینہ کے ذریعے درسِ نظامی (عالم کورس) کر کے مدنی بن گئے اور اب فیضانِ ابو عطار مسجد میں امامت کروا رہے ہیں۔

اللہ! کرم ایسا کرے تجھ پہ جہاں میں اے دعوتِ اسلامی تری دھوم مچی ہو
(وسائلِ بخشش، ص 322)

سلسلہ قادریہ میں مُرید و طالب ہونے کی برکت!

فرمانِ غوثِ پاک حضرت شیخ عبدالقادر جیلانی رحمۃ اللہ علیہ: اللہ پاک نے مجھ سے وعدہ فرمایا ہے کہ میرے مریدوں کو جنت میں داخل فرمائے گا۔ (ہجرت الاسرار، ص 193 لخصاً)
مَنَا لَا تَخْفَ تیرا فرمانِ عالی! غلاموں کی ڈھارس بندھی غوثِ اعظم

مشورۃٔ عرض ہے

الحمد للہ! شیخِ طریقت، امیرِ اہلِ سنت حضرت علامہ مولانا محمد الیاس عطار قادری رَضْوِی دامت بَرَکاتُہُمُ الْعَالِیَہِ اِس دَوْر کی بڑی علمی و روحانی شخصیت ہیں جن کی بَرَکَت سے ہزاروں غیر مسلم مسلمان ہوئے اور لاکھوں مسلمانوں کی زندگیاں بدل گئیں اور وہ راہِ سُنّت پر چل پڑے، خیر خواہیِ مسلم کے جذبے کے تحت مشورۃٔ عرض ہے کہ آپ بھی امیرِ اہلِ سنت دامت بَرَکاتُہُمُ الْعَالِیَہِ کے ذریعے سیدی حضورِ غوثِ پاک حضرت شیخ عبد القادر جیلانی رحمۃ اللہ علیہ کے سلسلے میں مُرید ہو جائیے اور اگر آپ پہلے سے کسی پیر صاحب کے مرید ہیں تو بیعتِ بَرَکَت حاصل کرنے کے لئے طالب ہو جائیے، اپنے بچوں کو بھی بیعت کروادیں اپنے گھر کے ہر فرد بلکہ ہر جان پہچان والے کو اس نیک کام کے لئے تیار کیجئے۔ مُرید ہونے میں خرچ کچھ نہیں ہو تا مفت میں ڈھیروں ثواب کا خزانہ ہاتھ آتا ہے اور دنیا و آخرت کی بے شمار بھلائیاں ملتی ہیں۔


بذریعہ WhatsApp مُرید بنئے:

مُرید ہونے یا کسی اور کو مُرید کروانے والے کے لئے اُن کا نام مع ولدیت اور عمر لکھ کر +923212626112 پر واٹس ایپ کیجئے۔ اس نمبر پر کال ریسیو نہیں ہوتی، صرف ٹیکسٹ کی صورت میں یہ تفصیلات بھیجئے۔

امیرِ اہلِ سنت کے والدِ محترم کی شان میں چند اشعار

چار پائی بھی قصیدہ سن کے ہوتی تھی بلند
تھا عقیدہ یانہی کا والد عطار کا
جن کا بیٹا سنیوں کے دل کی دھڑکن بن گیا
جس جگہ پر عاشقوں کو موت کی ہے آرزو
جب حلیمی وہ گئے حج پر وہیں کے ہو گئے
پڑھنا ہے ایسا انوکھا والد عطار کا
تھا عقیدہ یانہی کا والد عطار کا
مل گیا ہم کو اتارا والد عطار کا
کیا ہی مسکن ہے وہ پیارا والدِ عطار کا
حج ہوا ایسا نرالا والدِ عطار کا

اگلے ہفتے کا رسالہ



978-969-722-667-2



01082498



فیضانِ مدینہ، محلہ سوداگران، پرانی سبزی منڈی کراچی

UAN +92 21 111 25 26 92 0313-1139278

www.maktabatulmadinah.com / www.dawateislami.net

feedback@maktabatulmadinah.com / ilmia@dawateislami.net